

# సింగరేణి కార్మికులను ఓటు అడిగే హక్కు టీజీజీకేఎస్కే ఉంది



ఎన్ఆర్ఐ 3గనిపై మాట్లాడుతున్న టీజీజీకేఎస్ ప్రధాన కార్యదర్శి మిర్యాల రాజరెడ్డి

● హక్కులు సాధించాం.. ఆదరించండి.. ● టీజీజీకేఎస్ ప్రధాన కార్యదర్శి మిర్యాల రాజరెడ్డి

సీసీసీ సన్సూర్, డిసెంబర్ 8: టీజీజీకేఎస్ సింగరేణి కార్మికులకు అనేక హక్కులు సాధించిందని, ఒక్క ఆందోళన లేకుండా 60కి పైగా హక్కులు తీసుకువచ్చిన టీజీజీకేఎస్ యూనియన్కు మాత్రమే కార్మికులను ఓటు అడిగే హక్కు ఉందని ఆ యూనియన్ రాష్ట్ర ప్రధాన కార్యదర్శి మిర్యాల రాజరెడ్డి పేర్కొన్నారు. శుక్రవారం శ్రీరామపూర్ ఏరియాలోని ఎన్ఆర్ఐ-3గనిలో గేట్ మీటింగ్ నిర్వహించారు. ఈ సమావేశానికి ఆయన ముఖ్యాధిగా హాజరై మాట్లాడుతూ సింగరేణిలో కారుణ్య నియామకాలు, ఎక్స్టెన్షన్ల నోటిఫికేషన్ల ద్వారా 19 వేల పైచిలుకు మందికి ఉద్యోగాలు కల్పించినట్లు చెప్పారు. 190 ముస్లిం నిండిన బదిలీ చర్యలను సంవత్సరంలోపే పరిష్కరించే చర్యలను టీజీజీకేఎస్కే దక్కతుందన్నారు. కాంగ్రెస్ ప్రభుత్వ హయాంలోనే 49శాతం సింగ

రేణి వాటాను కేంద్రానికి అప్పజెప్పారని, దీనికి అప్పటి గుర్తింపు సంఘాలు ఏవటీ యూసీ, ఐఎన్టీయూసీ యూనియన్లు మద్దతు తెలిపాయని ఆరోపించారు. ఈ సంఘాలకు సింగరేణి కార్మికుల ఓటు అడిగే హక్కులేదన్నారు. బీఆర్ఎస్ ప్రభుత్వ హయాంలో సింగరేణి కార్మికులకు తల్లిదండ్రులకు కార్పొరేట్ వైద్యం, పర్మెంట్ విద్యుత్ చార్జీల రద్దు, కార్మికులకు ఏసీ సౌకర్యం, క్యాడర్ స్కిం సమస్య నిర్వహించడం, పాఠశాలలకు సర్టిఫైడ్ జనరల్ మజ్దూర్లకు అవకాశం కల్పించినట్లు తెలిపారు. సింగరేణిలో మహిళలకు సైతం ఉద్యోగావకాశం కల్పించి చరిత్ర సృష్టించామని తెలిపారు. అనేక హక్కులు కల్పించిన టీజీజీకేఎస్కే కార్మికులు అండగా ఉండి, మరోసారి గెలిపించాలని కోరారు. టీజీ

జీకేఎస్లో ముఖ్యనేతలు యూనియన్ మారుతున్నారని చెప్పుకుంటూ ప్రచారాన్ని కార్మికులు నమ్మవద్దని కోరారు. ఈ సమావేశంలో కేంద్ర ఉపాధ్యక్షుడు డి.కొండ అన్నయ్య, కేంద్ర చర్యల ప్రతినిధి ఎ.సుగు రవీందర్, ఏరియా చర్యల ప్రతినిధులు వెంగల కుమారస్వామి, పెట్టిం లక్ష్మణ్, కాశీ రావు, బ్రాంచ్ కార్యదర్శులు పానుగంటి సత్యయ్య, కాను గంటి చంద్రయ్య, నాయకులు అన్నయ్య, చేరాల, రిక్కుల గోపాల్రెడ్డి, సాదుల భాస్కర్, గోపినాయక్, ఉత్తేజ్, సుధాకర్, తదితరులు పాల్గొన్నారు.

## మరమ్మతులు వేగవంతంగా పూర్తి చేయాలి

● సింగరేణి ఈఆండ్ఎం డైరెక్టర్ సత్యనారాయణ

జైపూర్, డిసెంబర్ 8: జైపూర్ సింగరేణి విద్యుత్ కేంద్రంలోని నిర్వహిస్తున్న మొదటి యూనిట్కు సంబంధించి మరమ్మతు పనులు వేగవంతంగా పూర్తి చేయాలని ఈఆండ్ఎం డైరెక్టర్ సత్యనారాయణ అధికారులకు సూచించారు. శుక్రవారం విద్యుత్ కేంద్రాన్ని సందర్శించిన ఆయన మొదటి యూనిట్కు సంబంధించి మరమ్మతు జరుగుతున్న టర్బైన్ ను పరిశీలించారు. మరమ్మతుకు సంబంధించి అన్ని పరికరాలను సకాలంలో తెప్పించుకుని పనులు పూర్తి చేయాలని అధికారులకు సూచించారు. ఇప్పటికే పదిహేను రోజు

లకు పైగా మొదటి యూనిట్ విద్యుత్ ఉత్పత్తి నిలిచిపోయిన సంగతి విధితమే. అధికారులు ఎప్పటికప్పుడు మరమ్మతు పనులను పరిశీలించి పనులు పూర్తిచేసి వినియోగంలోకి తీసుకురావాలని తెలిపారు. అనంతరం అధికారులతో కలిసి ఉత్పత్తికి సంబంధించి అధికారులతో సమీక్ష నిర్వహించారు. కార్యక్రమంలో జీఎం ఈఆండ్ఎం బస్యరెడ్డి, బీపీఆప్ ఓఆండ్ఎం జైన్సింగ్, ఏజీఎం శ్రీనివాసులు, ఎన్ ఓటూ డైరెక్టర్ కేవీ రావు, డిజీఎం ఆపరేషన్స్ వేణుగోపాల్, ఎన్ఓటూ సీటీసీ ప్రభాకర్ తదితరులు పాల్గొన్నారు.



ఎస్సీపీలో టర్బైన్ మరమ్మతులు పరిశీలిస్తున్న ఈఆండ్ఎం డైరెక్టర్ సత్యనారాయణరావు

## అంగన్ వాడీ కేంద్రంలో వైద్య శిబిరం



పిల్లలకు వైద్య పరీక్షలు నిర్వహిస్తున్న డాక్టర్లు రాము, రజిత

గర్లకల్, డిసెంబర్ 8: రాష్ట్రీయ బాల స్వస్థ్య కార్యక్రమంలో భాగంగా బుధవారం మంచెర్యాల జిల్లా కేంద్రంలోని ఏసీసీ-3 అంగన్వాడీ కేంద్రంలో వైద్య ఆరోగ్య శిబిరం నిర్వహించారు. ఈ సందర్భంగా మెడికల్ ఆఫీసర్ డాక్టర్ రాము, డాక్టర్ రజిత అంగన్వాడీ కేంద్రంలోని పిల్లలకు ఎనిమియూ, పుట్టుకతో వచ్చే వ్యాధులు, చలికాలంలో ఎదురయ్యే చర్మ సంబంధిత ఆరోగ్య పరీక్షలు చేశారు. అనంతరం డాక్టర్ రాము మాట్లాడుతూ పిల్లల ఆరోగ్యంపై తల్లిదండ్రులు ప్రత్యేక శ్రద్ధ చూపాలని సూచించారు. పిల్లలలో ఎలాంటి ఆరోగ్య సమస్యలు తలెత్తినా వెంటనే వైద్య పరీక్షలు చేయించి తగిన జాగ్రత్తలు తీసుకోవాలని అన్నారు. ఈ కార్యక్రమంలో అంగన్వాడీ బీదర్ పద్మ, ఆర్పీఎస్సీ సిబ్బంది, తదితరులు పాల్గొన్నారు.

## నేడు విద్యుత్ సరఫరాలో అంతరాయం

కాసిపేట, డిసెంబర్ 8 :మండలంలో ఉదయం 10 గంటల నుంచి మధ్యాహ్నం 2 గంటల వరకు విద్యుత్ సరఫరా నిలిపివేయనున్నట్లు విద్యుత్ శాఖ ఏ ఈ స్వల్పత తెలిపారు. కొండాపూర్ 33/11 కేవీ సబ్స్టేషన్లో మరమ్మతు చేస్తున్నందున విద్యుత్ సరఫరాలో అంతరాయం ఉంటుందని, విద్యుత్ వినియోగదారులు సహకరించాలని కోరారు.

## కరపత్రాల విడుదల

కాసిపేట, డిసెంబర్ 8: మండలంలోని రొట్టెపల్లి గ్రామపంచాయతీ చిక్రం గూడ గ్రామంలో శుక్రవారం ఈ నెల 13న నిర్వహించే కుమ్మంజీం విగ్రహ విగ్రహ కరపత్రాలను విడుదల చేశారు. ఈ సందర్భంగా నాయకులు మాట్లాడుతూ విగ్రహ ఆవిష్కరణ కార్యక్రమానికి భారీగా తరలివచ్చి విజయ వంతం చేయాలని కోరారు. ఈ కార్యక్రమంలో సర్పంచ్ పెండ్రం కవిత, తుడుండెట్ల రాష్ట్ర కార్యదర్శి ఆడి జంగం, జిల్లా చర్మింగ్ ప్రెసిడెంట్ పెండ్రం చూపుంతు, విద్యార్థి సంఘం అధ్యక్షుడు వెడ్డి కిషన్, సిడా గణపతి, కుర్చింగ తిరుపతి, పెండ్రం ప్రభాకర్, రాయ సిడాం రమేష్, మధుకర్, చిక్రం రాందాసు, పెండ్రం జగన్, కొడవ అనిల్ తదితరులు పాల్గొన్నారు.

## వైభవంగా విగ్రహాల ప్రతిష్ఠాపన



హోమ పూజలు చేస్తున్న దంపతులు

సీసీసీ సన్సూర్, డిసెంబర్ 8: సన్సూర్ మున్సిపాలిటీ పరిధిలోని సింగాపూర్ పునరావాసకాలనీలో శ్రీలక్ష్మి, భూలక్ష్మి సమేత బొడ్డురాయి సహిత పోవచ్చుతల్లి పంచకుండాలాత్మక యంత్రమార్పిడి స్థిర స్థాపన మహోత్సవం అంగరంగ వైభవంగా జరిగింది. నూతనంగా నిర్మించిన ఈ ఆలయంలో శ్రీలక్ష్మి, భూలక్ష్మి, బొడ్డురాయి, పోవచ్చుతల్లి విగ్రహాలను ప్రతిష్ఠించారు. అర్చకులు బుడి అరుణ్ శర్మ ఆధ్వర్యంలో పూజా కార్యక్రమాలు ఘనంగా జరిగాయి. విగ్రహాల ప్రతిష్ఠాపన మహోత్సవం సందర్భంగా ఆలయం వద్ద పలువురు దంపతులతో హోమంతో పాటు వివిధ పూజా కార్యక్రమాలు నిర్వహించారు. శ్రీరాం పూర్ ఓపెన్ క్యాస్ట్ ప్రాజెక్ట్ ఆఫీసర్ పురుషోత్తంరెడ్డి ఆలయాన్ని దర్శించుకుని అమృతానికి ప్రత్యేక పూజలు చేశారు. అనంతరం ఎమ్మెల్యే కొక్కిరాల ప్రేంసాగిరావు సాయంతో భక్తులకు అన్నదాన కార్యక్రమాన్ని ఏర్పాటు చేశారు. ఈ కార్యక్రమంలో ఆలయ కమిటీ సభ్యులు, గ్రామస్థులు పెద్ద సంఖ్యలో పాల్గొన్నారు.

## ఉచిత శస్త్ర చికిత్స సేవలను సద్వినియోగం చేసుకోండి



పరీక్షలు నిర్వహిస్తున్న బసవతారకం దవాఖాన వైద్యులు

మంచెర్యాల అర్బన్, డిసెంబర్ 8 : గ్రహణ మొర్రీ బాధితులకు హైదరాబాద్లోని బసవతారకం దవాఖానలో అందించే ఉచిత శస్త్ర చికిత్స సేవలను సద్వినియోగం చేసుకోవాలని జిల్లా విద్యా శాఖ అధికారి ఎస్ యాదయ్య సూచించారు. మంచెర్యాల జిల్లా కేంద్రంలోని సైన్స్ సెంటర్లో చికిత్స అవసరమని వైద్యులు గుర్తించారు. వీరికి జనవరిలో బసవతారకం దవాఖానలో ఉచితంగా శస్త్ర చికిత్స నిర్వహిస్తామని తెలిపారు. ఈ కార్యక్రమంలో జిల్లా సెక్టోరియల్ అధికారులు డరి, సత్యనారాయణమూర్తి, సైన్స్ అధికారి మధు బాబు, జిల్లాలోని ఐఈఆర్పీలు పాల్గొన్నారు.

## ఓపెన్ ప్రవేశాలకు 11లోగా దరఖాస్తు చేసుకోండి

దండేపల్లి, డిసెంబర్ 8 : 2023-24 విద్యా సంవత్సరానికి గాను ఓపెన్ పదవ, ఇంటర్లో ప్రత్యేక ప్రవేశాలకు ఈ నెల 11వరకు టీడీ అసి దండేపల్లి ఉన్నత పాఠశాల సమన్వయకర్త బీసగోని శంకర్ గౌడ్, సహాయ సమన్వయకర్త సంఘర్షణ రాజేశ్వర్ రావు శుక్రవారం ఒక ప్రకటనలో తెలిపారు. ఇదే చివరి అవకాశం అని, ప్రవేశం పొందే అభ్యాసకులు నిజ ద్రువీకరణ పత్రాలతో మీ సేవా, టీఎన్ ఆన్లైన్ కేంద్రాల్లో ఫీజు చెల్లించి రసీదు పొందాలన్నారు. మరిన్ని వివరాలకు 8309769067లో సంప్రదించాలన్నారు.

## ప్రజలకు కాంగ్రెస్ నాయకుల కృతజ్ఞతలు

హాజీపూర్, డిసెంబర్ 8 : మంచెర్యాల ఎమ్మెల్యేగా కొక్కిరాల ప్రేంసాగి రావును గెలిపించినందుకు కాంగ్రెస్ మండల నాయకులు కృతజ్ఞతలు తెలిపారు. హాజీపూర్ మండల కేంద్రంలో మాజీ జడ్పీటీసీ పూస్సురి శిల్ప-శ్రీనివాసరావు నివాసంలో శుక్రవారం కాంగ్రెస్ మండల నాయకులు ఏర్పాటు చేసిన విలేకరుల సమావేశంలో మాట్లాడారు. ఈ సమావేశంలో మండల అధ్యక్షుడు తోట రవి, మాజీ రైతు బంధు సమితి మండల మాజీ కన్వీనర్ పూస్సురి శ్రీనివాస్ రావు, వేంపల్లి ఎంపీటీసీ డేగ్ బాబు, నాయకులు పాట్లూరి శ్రీశైలం గౌడ్, రాస మల్ల శ్రీనివాస్ గౌడ్, ఒడ్ల శ్రీనివాస్, సాంబారి కుటుంబ రావుతో పాటు పలువురు కాంగ్రెస్ నాయకులు పాల్గొన్నారు.

## నేడు విద్యుత్ సరఫరాలో అంతరాయం

మంచెర్యాలటౌన్, డిసెంబర్ 8: మంచెర్యాల పట్టణంలోని ఏసీసీ, రాజ్ వన్గర్ సబ్స్టేషన్ల మరమ్మతుల కారణంగా ఈ నెల 9న శనివారం ఉదయం 10.30 గంటల నుంచి మధ్యాహ్నం 2.30 గంటల వరకు విద్యుత్ సరఫరాలో అంతరాయం ఉంటుందని ఏడీఈ రేగుంట స్వామి తెలిపారు. ఏసీసీ, రాజ్ వన్గర్ సబ్స్టేషన్ల పరిధిలోకి వచ్చే ప్రాంతాల్లోని విద్యుత్ వినియోగదారులు సహకరించాలని కోరారు.

## ధాన్యం కొనుగోలు కేంద్రాలు ఏర్పాటు చేయండి



కల్లాల్లో ధాన్యం కుప్పలు

నెన్నెల, డిసెంబర్ 8 : పరి కోతలు కావస్తున్న మండలంలో ఎక్కడా ధాన్యం కొనుగోలు కేంద్రాలు ఏర్పాటు చేయకపోవడంతో రైతులు ఇబ్బందులు పడుతున్నారు. కొనుగోలు కేంద్రాలు లేక తక్కువ ధరకే ధాన్యాన్ని అమ్ముకోవాల్సి వస్తుందని రైతులు వాపోతున్నారు. కల్లాల్ మీదనే ధాన్యం కుప్పలు నిల్వ ఉండడంతో అకాల వర్షాలకు తడిసిపోతున్నాయని రైతులు ఆందోళన వ్యక్తం చేస్తున్నారు. దొడ్డురకాలను ఎవరూ కొనడంలేదని రెండు మూడు వారాలుగా పొలంలోనే కుప్పలు పోసి ఉంచినట్లు తెలిపారు. కొందరు వ్యాపారులు సన్న రకాలను మాత్రమే తీసుకుంటున్నారు. గతేడాది మండలంలో పది కేంద్రాలు ఏర్పాటు చేయగా ఇప్పుడు ఒక్క సెంటర్కూడా నడవడంలేదని అంటున్నారు. ఇకటి, డిసీఎంఎస్, పీఏసీఎస్ల ద్వారా కొనుగోలు చేయాల్సి ఉంది. డిసీఎంఎస్లు అంతంతమాత్రమే తీసుకుంటున్నారు. సంబంధిత అధికారులు తగిన చర్యలు తీసుకొని మండలంలో కొనుగోలు కేంద్రాలు ఏర్పాటు చేయాలని రైతులు కోరుతున్నారు.

## మిల్లులకు తరలుతున్న ధాన్యం



కిష్టంపేటలో మిల్లుకు తరలిస్తున్న ధాన్యం

చెన్నూర్ రూరల్, డిసెంబర్ 8: చెన్నూర్ మండలంలోని కొనుగోలు కేంద్రాల్లో ఉన్న ధాన్యాన్ని అధికారులు వేగవంతంగా మిల్లులకు తరలిస్తున్నారు. మూడు రోజులుగా వాతావరణంలో వచ్చిన మార్పులతో రైతులు ఆందోళన గురవుతున్నారు. వాతావరణాన్ని దృష్టిలో పెట్టుకొని ధాన్యాన్ని సెంటర్ నిర్వాహకులు పలు మిల్లులకు తరలిస్తున్నారు.

## గుర్తు తెలియని మృతదేహం లభ్యం

మందమర్రె, డిసెంబర్ 8: మందమర్రె పోలీస్ స్టేషన్ పరిధిలోని ఊరు మందమర్రె హనుమాన్ ఆలయం సమీపంలో శుక్రవారం గుర్తు తెలియని వ్యక్తి మృత లభ్యమైందని మందమర్రె సీబి మహేందర్ రెడ్డి తెలిపారు. మృతుడి వయస్సు 25-30 సంవత్సరాలు ఉంటుందని తెలిపారు. మృతికి గల కారణాలు తెలియరాలేదని తెలిపారు. ఈ మేరకు కేసు నమోదు చేసుకొని దర్యాప్తు చేపట్టినట్లు తెలిపారు. మృతుడి వివరాలు తెలిస్తే తెలియజేయాలని కోరారు.